

# پاکستان

## برادری ازم، سیاست اور سرپرستی

اناؤل یون

ترجمہ: محمد صفر سحر

مشعل بکس

آرabi 5، سینئر فلور، عوامی کمپلکس

عثمان بلاک، نیو گارڈن ٹاؤن، لاہور۔ 54600، پاکستان

# پاکستان

برادری ازم، سیاست اور سرپرستی

اناؤل لیون

ترجمہ: محمد صفائی رحمر

کالی رائٹ اردو © 2014 مشعل بکس

کالی رائٹ انگریزی © 2011 اناؤل لیون

ناشر: مشعل بکس

آر ابی/5، سینٹ فلور،

عوامی کمپلیکس، عثمان بلاک، نیو گارڈن ٹاؤن،

لاہور 54600، پاکستان

فون فکس: 042-35866859

Email: [mashbks@brain.net.pk](mailto:mashbks@brain.net.pk)  
<http://www.mashalbooks.org>

فہرست

5.....	پاکستان بطور ریاست
19.....	پاکستان میں فوج کو حاصل استھنا
25.....	پشتوں کے خلاف ہماری جنگ
34.....	نوٹ

MashalBooks.org

## پاکستان بطور ریاست

پاکستان بطور ریاست کمزور ہے تو اس کی سب سے بڑی وجہ برادری ازم ہے۔ نہ صرف اس حوالے سے کہ ملکی وسائل کی لوث کھوٹ میں سیاسی سرپرستی سے یہ جڑی ہے بلکہ اس کی وجہ سے مقامی سطح تک لوگوں کی حقی کہ قانون نافذ کرنے والے اور دیگر اداروں کے اہلکاروں کی وفاداری ریاست کی بجائے برادری سے ہے اور جو اقتدار اعلیٰ ریاست کا حق تھا وہ برادری کو مل چکا ہے۔ یوں یہ کہنا غلط نہ ہو گا کہ مغربی ریاستوں کو سامنے رکھیں تو پاکستان تشکیل ریاست کے ابتدائی مراحل میں ہے جہاں ادارے با قاعدہ شکل میں موجود ہیں۔

برادری ازم کی بنیاد پر وفاداری کے بڑھتے رجحان کے علاوہ پاکستانی ریاست کو ایک اور مسئلے کا بھی سامنا ہے اور وہ یہ کہ تباول و فاداریوں کے درمیان معاندانہ چیزیں پائی جاتی ہے۔ نسل پرستی کا بڑھتا رجحان جہاں معمولی سطح پر پاکستان کے لیے قربانیاں نہ دینے کا جذبہ پیدا کر رہا ہیں وہاں اپنی انتہائی حالت میں دوٹوک انداز میں علیحدگی کے مطالبات بھی سامنے آ رہے ہیں جیسا کہ پشتو نوں، سندھیوں اور بلوچوں کی طرف سے یہ مطالبات آ بھی چکے ہیں۔ وفاداری کی ایک اور قسم مذہبی

فرقوں کے ساتھ وفاداری ہے جو خاصی قدیم ہے بلکہ اسلامی تاریخ کے حوالے سے دیکھیں تو اسلام کی اولین دہائی میں ہی یہ سامنے آگئی تھی۔ اس قسم نے گزشتہ کچھ عرصے میں ریاست پاکستان کے خلاف علم بغاوت بلند کر رکھا ہے۔ (۱)

ملک میں چونکہ برادری ازم اہم سماجی طاقت بن چکی ہے، اسی وجہ سے سیاسی نظام میں بھی اس کا بھرپور اظہار ہوتا ہے۔ جنوبی ایشیا کے دیگر ملکوں کی طرح پاکستان میں بھی سیاسی جماعتیں وراثتی بن چکی ہیں۔ پی پی پی بھٹو خاندان کی پارٹی ہے۔ مسلم لیگ ن شریف فیصلی کی ملکیت ہے جبکہ عوامی نیشنل پارٹی پروالی خان کے خاندان کی وراثت کا حق مسلم ہے۔ ان سیاسی جماعتوں کی بنیادی اکائیاں، یعنی مقامی سیاسی ڈھانچے بھی مقامی سیاسی خاندانوں سے تشکیل پاتے ہیں۔ ایم کیوا یم اور کچھ مذہبی جماعتوں کے علاوہ تمام سیاسی جماعتوں کی پاکستان میں قیادت جا گیرداروں، قبائلی سرداروں یا شہری سرمایہ کاروں کے پاس ہے جو ریاست کی سرپرستی کو نہ صرف اپنے فوائد اور اپنی وراثتوں کو محفوظ رکھنے کے لیے استعمال کرتے ہیں بلکہ اس مقامی سیاسی گھرانوں کو بھی تحفظ دیتے ہیں جو ان سے وابستہ ہیں۔ سیاستدانوں کی اکثریت وہ ہے جن کے والدین یا رشتہ دار اس میدان میں ہیں۔ کوئی نئی سیاسی قوت بھی اگر ملک میں پیدا ہوتی ہے تو وہ اس سیاسی طاقت کو وراثت میں اپنے بچوں کو دے جاتی ہے۔

حقیقت یہ ہے کہ پاکستان میں جو جا گیردار نجگے گئے ہیں ان کی طاقت کا دائرہ بڑی بڑی جا گیروں تک محدود نہیں ہے بلکہ وہ اپنے اپنے قبیلے کے سردار بھی ہوتے ہیں۔ اس قسم کا اختیار و اقتدار نیچے تک سفر کرتا ہے۔ جس طریقے سے انفرادی سطح پر جا گیردار جا گیرداری نظام میں ایک دوسرے کے ساتھ پیوست ہیں (جیسے انکا گجر خاندان، جو سٹیفن لیان کی تحقیقیں کا مرکز تھے)، اس سے انہیں بے تحاشا تو اتنا تی

اور چک حاصل ہو جاتی ہے کہ وہ دیہی علاقوں بلکہ پورے ملک کی سیاست میں فعال کردار ادا کر سکیں۔ (2)

ایک بارہندھ کے ایک جاگیر دار سیاستدان نے مجھے بتایا ”پاکستان ایک سخت ملک ہے، آپ کو تحفظ کے لیے سیاسی خاندان یا قبائلی تعلقات کی ضرورت ہوتی ہے۔ اس لیے جو لوگ آپ کے ساتھ ہوتے ہیں وہ ہر حال میں آپ کے لیے قربانیاں دینے پر تیار رہتے ہیں۔ یہی وجہ ہے کہ آپ حکومت میں نہ بھی ہوں تو سیاسی طور پر طاقتور رہتے ہیں۔ قبائلی نظام میں لوگ اپنے لوگوں کے تحفظ کے لیے جھوٹ بول سکتے ہیں، عدالتوں میں جھوٹی گواہیاں دے سکتے ہیں بلکہ اگر ضرورت ہو تو آپ کا بدله بھی لیا جاتا ہے۔“ (3)

برطانوی قبضے کے دور میں بھی بلوچ اور پشتون قبائل کے باہر اجتماعی دفاع کا نظام شاذ ہی نظر آتا ہے۔ ایسی ریاست جہاں کوئی بھی ریاستی ادارہ قبل اعتماد نہ ہو وہاں لوگ متشدد پولیس، کوڑ اور سیاست میں قبائلی تعلقات پر زیادہ انحصار کرتے ہیں۔

کمزور ریاست اور طاقت و رجاگیر اداروں اور قبائلیت وہ وجہ ہے کہ شہری آبادی میں ہونے والا اضافہ مطلوبہ اشراط سیاسی نظام پر نہیں ڈال سکا۔ بلکہ پاکستان میں اسٹاہی ہوا کہ شہری زندگی سیاسی نظام کی تخلیل کی بجائے وہ لوگ جو دیہی علاقوں سے شہروں میں آ کر بے انہوں نے دیہی اقدار کو شہروں میں آ کر رواج دے دیا۔ شہری علاقوں میں آ کر بھی جو ہماری اور کسان آباد ہوئے وہ اپنے قبائل اور قوموں سے جڑے رہے۔ یہ وہ وجہ ہے کہ شہری علاقوں میں بھی معیشت کے ماڈرن سیکٹرز کی بجائے، جو سرے سے موجود ہی نہیں، شہری افرادی سیمی یا بے قاعدہ طریقہ ہائے روزگار سے وابستہ ہیں۔

یہ ایک فطری نتیجہ ہے کہ استبدادی ریاست سے دفاع کے لیے جب برادری کا تحفظ ضروری ہے، تو ایسی ریاست خود بھی ظالم ریاست بن جاتی ہے کیونکہ یہی برادری مخالف برادریوں کے مقابلے میں زیادہ طاقت، غلبہ اور دولت کے حصول کے لیے ریاست کو استعمال کرتی ہیں۔ محمد عظم چوہدری کے الفاظ میں: (4)

”ہائی کورٹ کے نیچے کرپشن کا راج ہے۔ نہ قانون نہ عدالتی نظام، بھروسہ صرف اس ایک حقیقت پر کیا جاتا ہے کہ آپ کے جانتے ہیں، کون موثر آدمی ہے اور اسے آپ کو قوم دینی ہے۔“

اس کے علاوہ پاکستانی اشرافیہ کی طاقت کا انحصار مقامی برادریوں کی طاقت پر اور وسائل پران کے قبضے پر بھی ہے، اس سے اشرافیہ کو ٹیکس بچانے میں سہولت ملتی ہے جس کی وجہ سے ریاست انفارا سٹرکچر اور سرو سز پر زیادہ سرمایہ کاری کرنے کی پوزیشن میں نہیں ہے۔

باقی پاکستانی سماج کے مقابلے میں پاکستان کی فوج کی خوبیاں ان چار اسلامی صفت میں جمع کیے جاسکتے ہیں: علیحدگی، بھرتی، دولت اور حوصلہ مندی۔ یہ چاروں اوصاف پاکستان آرمی کو برطانوی فوج سے ملے ہیں جہاں سے یہ فوج اخذ کی گئی تھی اور جس کا ڈھانچہ اب تک ویسا ہی ہے۔ 1857 کے غدر کے بعد انگریزوں کو مقامی فوج کی وفاداری پر سنجیدہ شکوہ پیدا ہو گئے تھے۔ ان خدشات کے خاتمے کے لیے انہوں نے متعدد قدم اٹھائے۔ ان میں اہم ترین قدم فوج کی علیحدگی اور عام ہندوستانی سماج سے فوجیوں کو دور رکھنا تھا۔ انہوں نے فوج میں بھرتی کے لیے نسلوں اور علاقوں کو محدود کر دیا۔ اور نہ صرف فوجیوں بلکہ ان کی فیملی کے لیے انعامات کا سلسلہ شروع کیا۔

1857 تک برطانیہ کی روایتی مقامی فوج میں بہار اور اودھ سے سپاہی لیے

جاتے تھے، مگر غدر کے بعد انہوں نے یہ پالیسی بدل لی۔ دوسری طرف انہی سالوں میں فتح کیے گئے پنجاب کے سکھ اور مسلمان سپاہی جو اس غدر میں برطانیہ کے وفادار رہے تھے وہاں سے بھرتی کی پالیسی شروع کی۔ مسلمانان پنجاب نے اس وجہ سے بھی انگریزوں سے ہمدردی و کھاتی کہ انگریزوں نے ہی انہیں ظالم سکھ حکومت سے نجات دلائی تھی۔ علاوہ ازیں ایک اور وجہ بھی بھرتی کے اس نظام کے پیچھے سرگرم تھی اور وہ تھا انگریزوں کا تعصب ان کے نزدیک صاف رنگت کے پنجابی اور پٹھان مارشل قویں تھیں۔ یہ وہ تعصب ہے جو ان بھارتی اور پاکستانی پنجاب کی قوموں میں دیگر قوموں کے حوالے سے آج بھی موجود ہے۔

1920 کی دہائی تک برطانوی فوج کا 48 فیصد پنجاب، سرحد اور نیپال (گورکھ) تک محدود تھا۔ دوسری جنگ عظیم میں برطانوی فوج کا تیس فیصد حصہ پنجابی مسلمانوں پر مشتمل تھا۔ ان پنجابی مسلمانوں کی اکثریت بھی شمال مغربی پنجاب کے سرحد سے ماحقہ علاقے پولوہار کے علاقے سے ہوتی تھی جہاں راولپنڈی میں برطانوی فوج کا مرکزی ہیڈ کوارٹر اور ڈپو تھا۔ ان علاقوں کے جاث، راجپوت، اعوان، گھر اور گجر قبائل اور ماحقہ صوبہ سرحد کے چند اضلاع میں آج بھی پاکستان فوج کی کثیر تعداد بھرتی کی جاتی ہے۔ (5) پاکستانی فوج کا 80 فیصد حصہ پندرہ فیصد سے بھی کم پاکستانی آبادی سے منتخب کیا جاتا ہے۔ اس فوج کو سندھ، بلوچستان اور پشتون علاقوں میں اندر ورنی بغاوتوں کو دباؤنے کے لیے بھی استعمال کیا جاتا ہے (اگرچہ اس سے فوج کا مورال پست ہوا ہے)۔

جب بھی شمالی پنجاب میں بے چینی پھیلتی ہے تو فوج کی ہائی کمان فوجیوں کی وفاداری کے حوالے سے زیادہ محتاط ہو جاتی ہے۔

برطانویوں کی بھی پالیسی یہ تھی کہ وہ ان فوجیوں کی دلجوئی کے لیے معاوضہ

اور فوائد کی مدد میں ان دیہاتی علاقوں کے دیگر بائیوں سے زیادہ معاادات پہنچاتی تھی۔  
یہ رسم آج بھی جاری ہے اور پاکستانی فوج اپنے جوانوں کو زیادہ معاوضے اور عالمی  
معیار کے مطابق دیگر سردمزہ یا کرتی ہے۔ نہ صرف جوانوں کو بلکہ ان کے گھر والوں،  
سپاہیوں کے والدین اور ریٹائرڈ فوجیوں کو بھی یہ سہولتیں حاصل ہوتی ہیں۔ اس کا اثر یہ  
ہوا کہ پاکستانیوں کی اکثریت کے لیے فوج کا محکمہ زیادہ پرکشش ہے۔ اور اس کا یہ بھی  
مطلوب ہے کہ فوج میں کرپشن کے کم سے کم تر غیبات ہوتی ہیں۔ جیسا کہ لاڑکانہ کے  
ایک صحافی کا کہنا ہے:

”آرمی کے میرے ایک کرنل دوست ہیں جو جلد ہی ریٹائر ہونے والے  
ہیں۔ انہیں اسلام آباد میں ایک پلاٹ الٹ کیا جا چکا ہے جس پر وہ چاہیں تو مکان  
بنالیں یا نیچ کر پیسے بنالیں اور اس کے علاوہ فوجی فاؤنڈیشن میں انہیں ملازمت بھی  
دے دی گئی ہے۔ ایسے شخص کو چوری کی کیا ضرورت ہے۔ میرا ایک اور ایسیں ایسیں پی  
دوست بھی ریٹائر ہو رہا ہے۔ اسے کچھ بھی نہیں ملے گا، سوائے معمولی پنشن کے۔ اس  
لیے اسے اپنے محفوظ مستقبل کے لیے کرپشن کی ضرورت ہو گی۔ اس کے لیے ایسیں  
ایسیں پی اپنی برادری کے تمام تعلقات کو بھی استعمال میں لائے گا تاکہ اس کی کرپشن کو  
سیاسی کورمل سکے۔ اس کے بدلتے میں یہ پولیس افسروں سے قبل کے مقابلے میں  
اپنے قبیلے کے لوگوں کو غیر قانونی مدد کرے گا۔“ (6)

فوجی جوانوں کے معاادات اور اعلیٰ معاوضے اس لیے انتہائی اہمیت کے  
حامل ہوتے ہیں تاکہ فوجی منظم رہ سکیں اور ایسی صورتوں میں بھی ہائی کمان کے  
اطاعت گزار رہیں جو ان کے اپنے جذباتی لگاؤ سے متصادم ہوں۔ مثال کے طور  
پر افغانستان میں امریکی مداخلت میں پاک افواج کی جانب سے امریکہ کی مدد  
کرنے کا فیصلہ ایسا فیصلہ تھا جو فوجیوں اور ان کے قبائل کے دیگر لوگوں کے نزدیک

پسندیدہ نہیں تھا۔

فوجیوں کے مفادات کی سکیموں کو قائم رکھنا اس لیے بہت ضروری امر ہے، اس احساس یگانگت کو قائم رکھنے میں پیسہ اہم کردار ادا کرتا ہے۔ پاکستان کی فوج اس یگانگت کو قائم رکھنے میں اس لیے بھی کامیاب رہی ہے کہ 1947 سے لیکر اب تک انہوں نے ریاستی وسائل کے زیادہ تر حصے کارخانی طرف رکھنے میں کامیابی حاصل کی ہے۔ یقیناً فوج کو حاصل مراعات اور بجٹ کا زیادہ تر حصہ ان کے لیے منص کیا جانا، ایک ایسا مظہر ہے جو سماج کے کچھ حصوں میں غیر معروف ہے۔ دو قسم کی مراعات کو خاص طور پر تنقید کا نشانہ بنایا جاتا ہے۔ پہلی شہری علاقوں میں فوجیوں کو زمینوں کی الامنت تاکہ ریٹائرمنٹ کی زندگی وہ پرسکون انداز میں گزار سکیں۔ یہ روش برطانوی اقتدار بلکہ مغل دور سے چلی آ رہی ہے۔<sup>(7)</sup>

لیفٹینٹ جنرل ریٹائرڈ ٹوئر نقوی نے فوجیوں کو زمینیں دینے کا جواز دیتے ہوئے مجھے بتایا تھا:

”سویلین اور خاص طور پر سیاستدانوں اور تاجروں کے مقابلے میں فوجی کافی کفایت شعراً کی زندگی گزارتے ہیں۔ ایک فوجی کا کیریئر دیکھنے میں پرکشش نظر آتا ہے مگر اسے اپنے کیریئر کا اکثر حصہ انتہائی سرداور انتہائی گرم پیر کوں میں یوں گزارنا پڑتا ہے کہ شاذ ہی اس کا بیوی بچوں سے ملنا ہوتا ہے۔ مجھی شعبے میں اب جو تنخوا ہیں دی جاتی ہیں فوجیوں کی تنخوا ہیں ان سے کم ہیں اگرچہ ریٹائرمنٹ پر انہیں اچھی خاصی رقم مل جاتی ہے۔ ایسی صورت حال میں یہ اچھی بات ہے کہ انہیں آسان شرائط پر لے عرصے کی حامل مدت میں زمین کا وہ ٹکڑا مل سکے جہاں وہ گھر بنا سکیں۔“<sup>(8)</sup>

مسئلہ زمینیں دینا نہیں بلکہ مسئلہ یہ ہے کہ فوج کو پاکستان میں جو طاقت اور

اہمیت حاصل رہی ہے اس کی وجہ سے فوجیوں کو شہر کے نواح میں مفت زمینیں دی گئیں  
مگر اب یہ زمینیں ریلیٹیٹ کی دنیا کی مہنگی ترین زمینیں بن چکی ہیں۔ بی بی سی کی  
ایک رپورٹ کے مطابق لاہور میں 2000 میں جس پلاٹ کی قیمت 65000 ڈالر تھی  
2006 میں اس کی قیمت 15 لاکھ ڈالر تک جا پہنچی ہے۔ (9)

لازمی سی بات ہے کہ وہ اعلیٰ فوجی افسران جنہیں یہ پلاٹ سے دامون  
خریدنے کی سہولت حاصل ہے اور خاص طور پر اعلیٰ افسران، وہ چار چار پلاٹ خرید  
لیتے ہیں (پرویز مشرف کے پاس ایسے سات پلاٹس تھے) جنہیں بعد ازاں وہ انہتائی  
بلند مارکیٹ ریٹیٹ پر پہنچ کر خوب مال بناتے ہیں۔ یہ سارا کام اگرچہ مکمل طور پر قانونی  
ہے مگر جو رو یہ یہ پیدا کر رہا ہے وہ رو یہ قانونی نہیں ہیں اور خود فوج کے بعض حصوں  
کی طرف سے اس پر تقدیم ہوتی رہی ہے۔ (10)

تقدیم کا دوسرا پہلو مثیری کو حاصل اندھہ سریل ہولڈنگز کے حوالے سے ہے جو  
ریٹائرڈ اور معذور فوجیوں کی دیکھ بھال کے لیے بنائے گئے۔ (11) اس طرح کی  
فوجی فاؤنڈیشن کی بنیاد میں دوسری جنگ عظیم کے بعد برطانیہ نے معذور ہو جانے والی  
فوجیوں کے لیے رکھی تھیں۔ 1953 میں پاکستانی فوج نے اپنے شہیر زکی سرمایہ کاری  
کمرشل منصوبوں میں شروع کی جس کا مقصد غریب فوجی جوانوں کی مدد کرنا تھا۔  
1967 میں اس نوع کے صنعتی اور فلاجی اداروں کو فوجی فاؤنڈیشن کا نام دیا گیا۔

2009 تک فوجی فاؤنڈیشن کے صنعتی شعبے کے اٹاٹے 125 ارب تک پہنچ چکے تھے جبکہ  
فوجی فاؤنڈیشن کے فلاجی شعبے کے اٹاٹے 42 ارب روپے تک تھے۔ عام خیال کے  
برعکس فوجی گروپ کی کمرشل سرگرمیاں نیکس سے مستثنی نہیں ہیں 2005-06 میں اس  
گروپ نے 32.4 ملین روپے کا نیکس دیا تھا۔ تاہم فوجی فاؤنڈیشن کی فلاج سرگرمیاں  
نیکس سے مستثنی ہیں۔ فوجی فاؤنڈیشن کا سالانہ بجٹ چار ارب روپے ہے جس کے

تحت سابق فوجیوں، شہیدوں اور معذور ہونے والے فوجیوں کی بچوں، بیواؤں اور والدین کے لیے صحبت کی سہولتیں، تعلیم اور پیشہ وارانہ تعلیم کی سہولتیں پہنچائی جاتی ہیں۔ جو فوجی اس وقت کام کر رہے ہیں ان کی مدد آرمی، نیوی اور فضائیہ کے ویلفیر ٹرست کرتے ہیں۔ آرمی ویلفیر ٹرست کے کل اٹھائے 50 ارب روپے ہیں۔ اٹھاؤں میں 160000 ایکڑ آبادی میں، رائے اور شوگر میں، سینٹ پلانٹ اور انشوئنس کمپنیاں شامل ہیں۔ (12)

پاک آرمی اپنے اندر ونی نفع کو نہ صرف فوجیوں کے مفادات بلکہ پوری فوج کی بہتری کے لیے ایماندارانہ اور منظم انداز سے تقسیم کرتی ہے۔ یوں ایک حوالے سے یہ بھی کہا جاسکتا ہے کہ فوج قرابت داروں کا ایک ایسا گروہ ہے جو ریاست سے سرپرستی حاصل کرتا ہے اور اپنے ممبران تک مراعات پہنچاتا ہے۔ تاہم فوج یہ کام اس وقت تک یہ کام نہیں کر سکتی جب تک اس میں مضبوط اور تو انا اخلاقی قدریں نہ ہوں۔ یہ اخلاقی قدر پاکستانی قومیت ہے، اگرچہ فوج میں بھی خونی رشتہ داریاں ہوتی ہیں، مگر پاکستان آرمی قومیت کی محسم صورت کی مثال ہے۔ (13)

پاکستانی فوج باقی تمام اداروں کے مقابلے میں خود کو ایمان کی حد تک ناگزیر ہے اور اہم ترین ادارہ سمجھتی ہے جو پاکستان کے ساتھ مکمل طور پر وفادار ہے۔ فوج کے ادارے سے باہر پاکستانی قومیت کو کرپٹ ذاتی مفادات، اقرباً پروری اور مذہبی وفاداریوں سے آلوہہ سمجھا جاتا ہے۔ پاکستان سے وفاداری فوجی، چاہے جوان ہو یا افسر، اس وقت بھر دی جاتی ہے، جیسے ہی وہ فوج میں شمولیت اختیار کرتے ہیں۔ اور پھر بھر پور کوشش کی جاتی ہے کہ یہ خیال آلوہہ نہ ہو خاص طور پر جب تک یہ فوج میں کام کرتے ہیں خفیہ ایجنسیاں اس بات کو یقینی بناتی رہتی ہیں کہ پاکستان سے وفاداری مشکوک نہ ہونے پائے۔ یہی وجہ ہے کہ جزل خیا کے استثناء کے ساتھ فوجی ہائی کمان

کسی بھی قسم کی مذہبی تبلیغ کی بھی حوصلہ شکنی کرتی رہی ہے۔ (جزل ضیا کے دور میں تبلیغی جماعت کو اجازت تھی کہ وہ فوجیوں کے سامنے خطبے دے سکے، مگر بعد کی فوجی قیادت نے اس رویے کی حوصلہ شکنی کی اور کسی حد تک کامیابی بھی حاصل کی)۔ اسلام سے شدید وفاداری کے باوجود فوج اصولی طور پر سمجھتی ہے کہ مذہب فرد کا ذاتی معاملہ ہے اور رہنمای آ درش سے زیادہ قومی شاخت کا ایک پہلو ہے۔

یقیناً قوم پرستی بھی اتنی ہی خطرناک ہو سکتی ہے جتنا مذہب۔ اگرچہ یہ بھی سچ ہے کہ ریاست سازی اور معاشری و سماجی ترقی کے حوالے سے دنیا کے کئی حصوں میں قوم پرستی نے اہم کردار ادا کیا ہے۔ عام طور پر قوم پرستی ایک قوم کو مضبوط کرنے اور ذاتی مفادات سے ہٹ کر اجتماعی مفاد کی طرف متوجہ کرنے میں لوگوں کی بڑی تعداد کے لیے ایک موثر اپیل ہوتی ہے۔ اسی طرح قوم پرستی وہ طاقت ہے جو ماذر نائزیشن کی طرف لے جاتی ہے۔ جبکہ دوسری طرف یہی قوم پرستی قوم کو دشمن ریاست کے خلاف خود کو مضبوط کرنے کی طرف بھی لے جاتی ہے، جس سے وہ جنگیں قوموں کا مقدربنتی ہیں جو ہلاکت خیزی لاتی ہیں۔

پاکستانی لیڈرز جن میں وزیر اعظم ذوالفقار علی بھٹو، ایوب خان اور پرویز مشرف شامل ہیں نے اتنا ترک ماذل کو اختیار کیا جن کی سیکولر اور جدید قومیت نے جدید ترکی کی بنیادیں رکھیں۔ ایوب خان اور مشرف کھلے عام کمال ازم کا پرچار کرتے رہے ہیں۔ دونوں ہی مذہبی رجعت پسندی کے خلاف تھے اور دونوں نے ہی پاکستانی سماج، خاص طور پر عورتوں کے حوالے سے موجود رویوں کے سلسلے میں جدیدیت کے لیے کوششیں کیں۔ (14) اگرچہ فوج کے آفیسرز کی فہرست میں کچھ لوگوں میں کلاس رجعت پسند حلقة پیدا ہوئے تاہم سماجی جدت سے فوج کی واپسی کسی نہ کسی حد تک قائم رہی ہے۔ ویسے بھی موثر مسلح افواج کو قائم رکھنے کے لیے کسی حد تک ماذر ان

خیالات اور رویوں کو تسلیم کیا جانا ضروری ہے۔

بلوج قبائل اور پشتوں بیلٹ میں انتہائی رجعت پسند طالبان پشتوں کے خلاف لڑائی کے حوالے سے فوج نے کسی حد تک سماجی ارتقا اور جدیدیت کی نمائندگی کی۔ اس حقیقت کا ادراک مجھے 2011ء میں اس وقت شدت سے ہوا جب میں ضلع سوات کے دورے پر گیا۔ یہ علاقہ 2009ء تک طالبان کے قابو میں تھا۔ جب فوجی کارروائی کے نتیجے میں وہاں سے طالبان کونکال دیا گیا تو میں نے ایک ایسے قید خانے کا دورہ کیا جہاں طالبان کے چھوٹے درجے کے ممبران قید تھے وہاں میں نے دیکھا کہ فوج کیسے ری ہمپلیٹیشن سنٹرز میں جدید پاکستانی مسلم قومیت کے لیے تعلیم اور لٹر پچر استعمال کر رہی تھی۔

اور طالبان کے سابق مضبوط قلع مٹ کے دورے کے دوران تو میں نے عورتوں کا ویکشنل ٹریننگ سنٹر بھی دیکھا۔ جہاں مقامی عورتوں کو دستکاریاں، سلامی کڑھائی سکھائی جا رہی تھی اور ان کی بنائی چیزوں کو ملک کے مختلف شہروں میں مار کیٹ کرنے میں مدد کی جا رہی تھی جسکا مقصد یہ تھا کہ وہ نہ صرف معاشری طور پر آزاد ہوں بلکہ شدت پسندی کے خلاف خاندانوں پر بھی اثر انداز ہوں۔ ہفتے میں دو روز یہاں فوج کی خاتون ڈاکٹر ان عورتوں اور ان کے بچوں کا معاشرہ کرتی تھی۔ ادارے کی دیواروں پر آرمی ملبوس پہنی خواتین کی تصاویر تھیں تاکہ یہ خواتین متاثر ہوں۔

تاہم بدقتی یہ ہے کہ پاکستانی افواج کو جدید قومی حکمت عملی پر عمل پیرا رہنے کا کوئی امکان نہیں ہے جیسا کہ ایوب اور مشرف کی ناکامی سے اس کا اظہار ہوتا ہے۔ اس مقصد کے لیے فوج کو اپنی قومیت کا واضح احساس ہونا ضروری ہے تاکہ عام عموم میں اس کا اعادہ ہو سکے کیونکہ عام پاکستانی سماج سماں اور آئینہ یا لو جیکل خلفشار کا شکار ہے اور اس احساس کے پھیلنے میں مزاحم ہے۔ پاکستانی فوج کی تشكیل میں محدود نسلی

دائرہ جہاں آرمی میں نسلی بنیادوں پر تقسیم کو روکنے کے حوالے سے اہم ہے وہی شامی پنجاب کے علاقوں پر مشتمل آرمی مکانہ طور پر سندھیوں بلوجیوں اور خود جنوبی پنجاب کے لوگوں کو موبالائز نہیں کر سکتی کہ وہ ملک کے استحکام کے لیے اپنے اشرا فیہ کے خلاف بغاوت کر سکیں۔ اتنا ترک کے برعکس جنہیں آبادی کی اکثریت کی حمایت حاصل تھی، پاکستان میں اس طرح کی وحدت نہیں ہے نہ ہی یہ چیز پیدا کر سکتا ہے۔

کمال ازم کے برعکس پاکستان میں قوم پرستی پاکستان میں انقلاب لانے کے لیے موزوں ہونے کی بجائے الٹا خطرناک ہے۔ ترکی کو جدیدیت کی راہ پر گام زن کرنے کے لیے اتنا ترک نے صرف قوم پرستی کو استعمال نہیں کیا تھا بلکہ اس کے پیچھے اس کی فوجی فتوحات بھی تھیں، ترکی نے فرانس، آرمینیا اور یونان کو ہی شکست نہ دی تھی بلکہ اس نے برطانیہ سے بھی جھگڑا مول لیا تھا اور تمام غیر ترکوں کو انا طولیہ سے نکال دیا تھا۔ یہ طاقتیں جنہیں کمال اتنا ترک نے شکست دی تھی دوسری جنگی عظیم کے بعد اضھلال کا شکار تھیں جبکہ پاکستانی قومیت کی بنیادیں، خاص طور پر آرمی کے نقطہ نظر سے، بھارت دشمنی پر ہیں، جس کی آبادی پاکستان سے چھ گناہ اور معیشت دس گنازیادہ تو انا ہے۔ (15) (گذشتہ ایک دہائی میں امریکہ بھی کئی حوالوں سے پاکستان مختلف ہو چکا ہے۔ بھارت کی طرف جھکاؤ اور افغانستان میں امریکی فوج کی موجودگی کو واکٹر پاکستانی نفرت کی نگاہ سے دیکھتے ہیں اور پاکستان کی سکیورٹی انتظامیہ کو مستقبل میں افغانستان میں بھارت کے غلبے کا خطرہ ہے)۔ امریکہ ایک طرف، بہر حال بھارت پاکستان کی طاقت سے کہیں بڑا دشمن ہے۔ ایوب کے دور کی خوشحالی جا چکی ہے اور جدیدیت کا اس کا پروگرام بھی بکھر چکا ہے۔ 65 اور 71 کی جنگ میں ناکامی کے بعد پاکستانی آرمی اس جھکلے سے جانہ نہیں ہو سکی۔ 1999 کی کارگل کی مہم جوئی اور ممبئی کے 2008 کے حملوں کے حوالے سے امریکہ اور باقی دنیا کا جو عمل آیا ہے وہ ظاہر کرتا ہے

کہ بھارت کی اپنی طاقت ایک طرف، عالمی برادری کسی ایٹھی طاقت پر پاکستان کے حملے کو برداشت نہیں کرے گی۔ پاکستان کی فوج کو امید ہے کہ مستقبل میں چین کی بڑھتی ہوئی طاقت، بھارت اور امریکہ کے مقابلے میں اس کی کمزور پوزیشن کو متوازن کر دے گی مگر اس وقت تک اس سلسلے میں چین کی بڑی محتاط پالیسی ہے۔ اس اثنامیں فوج کے بھارت مخالف مذہبی تحریکیں جو افغانستان سے متعلق ہیں، ان کے حوالے سے بھی پاکستان آرمی کا امریکہ سے تصادم ہے۔

یوں اگرچہ پاکستانی فوج پاکستان کا وجود برقرار رکھتی ہے مگر یہ اتنی مضبوط نہیں ہے کہ ملک کو جدید اور کامیاب ریاست میں بدل سکے۔ مسلح افواج کی مملوک طرز، اس کو انتشار سے بچانے میں اہم کردار رکھتا ہے کہ وہ اپنی صلاحیت کے برخلاف ملک کو متحد کر سکے۔ دوسری طرف وہ قومیت جس پر فوج اپنے مورال کے حوالے سے انحصار کرتی ہے، اس سے عالمی مخالفت کا سامنا ہو سکتا ہے اور افغان طالبان اور لشکر طیبہ جیسے شدت پسند گروہوں سے اس کے مراسم خطرناک ثابت ہو سکتے ہیں۔ اگر اب پاکستان کی سر زمین سے کسی دہشت گرد گروپ کا امریکہ میں کامیاب حملہ ہوتا ہے تو امریکہ کا بدلہ پاکستان اور اس کی فوج کے لیے تباہ کن ثابت ہو گا۔

MashalBooks.org

## پاکستان میں فوج کو حاصل استشنا

1947 سے آزادی کے بعد پاکستان میں فوج نے تین بار براہ راست حکومت کی ہے تو باقی کے عرصے میں جب وہ براہ راست اقتدار میں نہیں رہی تو سیاست پر ان کا اثر ور سون خ قائم رہا۔ پاکستان میں فوج کے غلبے کی روایت کی بنیادیں اولاً اس حقیقت میں پیوست ہیں کہ یہ ملک کا واحد ادارہ ہے جو وہی کام کرتا ہے جو اسے کرنا چاہیے، یا جیسے جدید ریاستی اداروں میں اس کا معیار ہونا چاہیے۔ اس بنیاد پر پاکستانی عوام کی ایک معتقد تعداد کا خیال ہے کہ جس طرح اندر وطنی طور پر فوج نے موثر ادارے کے طور پر اپنی پہچان بنائی ہے، اس دائرے کو فوجی حکومت کے ذریعے پوری ریاست تک توسعی دی جاسکتی ہے۔ تاہم یہ خیال ایک غلطی ہے۔ ہر بار جب فوج نے ملکی انتظام کو اپنے ہاتھ میں لیا ہے تو اس میں فوراً ہی یہ احساس پیدا ہوا ہے کہ ریاست اتنی کمزور ہے کہ اس کے پاس کوئی اور آپشن ہی نہیں سوائے اس کے کا انہی پرانے مقامی اشرافیہ کے ساتھ ملکر کام کرے اور سرپرستی، کرپشن اور اقرباً پروری کی زمین میں گڑے تعلقات کی بنیاد پر وہی پرانے طریقے استعمال میں لائے۔ بلاشبہ اپنے دائرة کا رہ کار میں فوج متاثر کرن کا رکرداری کی حامل رہی ہے۔ اس کی

ایک وجہ یہ ہے کہ فوج واحد ریاستی ادارہ ہے جس نے پاکستانی قومیت کے جدید تصور کو قبول کیا ہے۔ اس کی دوسری اور متعلقہ وجہ اس قدیم سوال کے جواب سے جڑی ہے کہ ایک ایسا معاشرہ جہاں لسان و نسل کی بنیاد پر تقسیمیں ہوں اور جہاں وفاداریاں اور عداوتیں اقرباً پروری پر تغیر ہوں، وہاں کیسے ایسی فوج تشکیل دی جائے جس میں معاشرے کی یہ خرابیاں نہ ہوں تاکہ ملک کو نامختتم خانہ جنگیوں سے بچایا جاسکے۔

#### مملوک نمونہ

اپنے قیام کے پہلے سال سے ہی فوج کی ہائی کمان کو یہ خوف لاحق رہا کہ پاکستانی سیاست میں موجود گروہ بندیوں کا دائرہ کہیں فوج تک نہ پھیل جائے اور فوج بھی نسلی، سیاسی، ذاتی یا قبائلی خطوط پر تقسیم نہ ہو جائے۔ یہ وہ وجہ ہی ہے کہ فوج نے منتخب وزراءً اعظم کی فوج میں پرموشنز کے معاملات میں مداخلت کے خلاف ہمیشہ مزاحمت کی۔ یہ معاملہ کئی بار فوجی حکومتوں کے آنے یا کم سے کم مارشل کے خطرات کا سبب بنا۔ جیسا کہ آئی ایس آئی کے ایک سینئر اہلکار نے 2009 میں اپنے ایک انٹرویو کے دوران مجھے بتایا کہ ”برطانوی دور حکومت میں فوج کو سماج سے علیحدہ پیر کوں تک محدود رکھا جاتا تھا۔ وہ ایک بہتر ماذل تھا کیونکہ پاکستان میں یہ مستقل خطرہ موجود ہے کہ فوج کو سیاست زدہ اور کرپٹ کیا جاسکتا ہے۔“ ہمیشہ یہ شدید خطرہ رہتا ہے اور ہم بھرپور کوشش کرتے ہیں کہ خود کو علیحدہ رکھیں..... فوجی پرموشنز اور تعیناتیوں کے عمل میں سیاستدانوں کی مداخلت کے حوالے سے ہم ہمیشہ چوکس رہتے ہیں کیونکہ اس سے فوج میں انتشار پھیل سکتا ہے اور اگر فوج میں انتشار پھیلا تو ملک تباہ ہو جائے گا۔ آپ خود دیکھیں کہ نواز شریف کے گذشتہ دور حکومت میں کیا ہوا تھا۔ اس وقت کے آرمی چیف جنرل جہانگیر کرامت نے نواز شریف کے بہت سے مطالبات مان لیے

مگر آخر کار فوج کے صبر کا پیانہ لبریز ہو گیا۔ جب کبھی سولین حکومت نے اس ادارے میں مداخلت کی تو ہمیں اپنے دفاع کے لیے اقدامات کرنا پڑے۔” (16)

اضی اور موجود دور کی مطلق العنان حکومتوں نے فوج کی وحدت کو قائم رکھنے کے حوالے سے یہ قدم اٹھایا جاتا رہا ہے کہ فوجی بھرتیوں کو مطلق العنان حکمران کے قبیلے تک محدود رکھا جاتا تھا۔ یہ اپروچ آج بھی مشرق و سطی میں مستعمل ہے۔ جیسا کہ عراقی آمر صدام حسین نے اپنی فوج کو تکریتی قبائل تک محدود رکھا، اسی طرح شام کی اسد حکومت نے علویوں تک فوجی بھرتیوں کو محدود رکھا (یاد رہے کہ علوی اگرچہ ایک مذہبی گروہ ہے مگر اس میں قبائلی خصوصیات پیدا ہو چکی ہیں)۔ لیسا میں کتنی عمر قدافی نے بھی فوج اپنے قبیلے سے بنائی۔ مگر اس حکمت عملی کے دونیادی نقصان دہ پہلو تھے۔ ایک تو ایک قبیلے تک محدود ہونے کی وجہ سے ایسی فوج اندر ورنی طور پر تو موثر ثابت ہو سکتی ہے مگر طاقت و رشمن کے خلاف یہ مختصر فوج بیکار ثابت ہوتی ہے۔ دوسرا نقصان یہ ہوتا ہے کہ دوسرے قبائل اس قبیلے سے نفرت کرتے ہیں اور منع ہو کر اس کے خلاف بغاوت کر سکتے ہیں۔

اس کے بعد فوج میں وحدت کے مسئلے کے حل کے لیے خواجہ سرا اوں کی فوج بنانے کا خیال آیا جن کی وفاداریوں کی بنیادیں اقرباً پروری پر تعمیر نہیں ہوتیں۔ متعدد ریاستوں نے تاریخ میں اس حل کو آزمانے کی بھی کوشش کی۔ مگر کچھ وجوہات کی بنیاد پر (اگرچہ بازنطینی خواجہ سراج زل نارس کا ریکارڈ بہترین رہا) یہ اپروچ فوجوں کی تشکیل کے حوالے سے زیادہ کامیاب ثابت نہ ہو سکی۔

رشتے داریوں کی بنیاد پر فوج میں انتشار کے مسئلے سے نہیں کے لیے دور و سطی اور جدید دور کے ابتدائی زمانے میں مسلمان شہنشاہوں نے جو حل نکلا وہ ایک طرف کامیاب بھی ثابت ہوا اور تباہ کن بھی۔ انہوں نے سماج کے نمایاں قبائل سے

باہر کی فوج بنائی۔ مشرق و سطی اور جنوبی ایشیا کے مسلمان حکمرانوں نے ترک جنگی قیدیوں پر بنی فوجیں تشکیل دیں۔ ان فوجیوں کو مملکوک یعنی غلام کہا جاتا تھا (1206 سے 1290 تک) ہندوستان پر حکومت کرنے والے یہی لوگ تھے اس لیے ان کے دور حکومت کو سلطنت غلام کے نام سے یاد کیا جاتا ہے۔)

اپنے قیام کے ابتدائی زمانوں میں یہ مملوک فوج اپنہائی کامیاب رہی جس نے نہ صرف صلیبی جنگوں میں نمایاں کارکردگی دکھائی بلکہ مغلوں خطرے کا بھی کامیاب دفاع کیا۔ دوسری طرف انہوں نے عرب شہنشاہوں کے تختے بھی اٹھ اور اقتدار پر قبضے بھی کیے۔ شاید اسی تاریخ کے پیش نظر عثمانی ترکوں نے ایک مختلف اپروچ اختیار کی۔ انہوں نے سلطنت میں موجود عیسائی اقلیتوں کے کم سن لڑ کے لیے جن کے ترک قبائل کے ساتھ کسی قسم کے رشتے نہیں تھے، انہیں اسلام میں داخل کیا اور ان کی فوج تشکیل دی۔ ان لڑکوں پر مشتمل فوج کو یہ گ سری کہا گیا۔ اپنے پس منظر کی وجہ سے ان یہ گ سریوں نے اقتدار پر قبضے تو نہ کیے مگر یہ ریاست کے اندر اتنے طاقتور اور ہٹ دھرم ہو گئے کہ 1826 میں ایک اصلاح پسند عثمانی سلطان محمود دوم نے اس فوج کو توز دینے اور یہ گ سریوں کا قتل عام کرنے پر مجبور ہونا پڑا۔ (17)

جہاں تک تعلق ہے پاکستانی فوج کا تو، پاکستانی فوجی کسی مطلق العنان شہنشاہ کے خدمت گزار نہیں ہیں، نہ ہی یہ مملوک ہیں اور نہ ہی یہ گ سری۔ تاہم ان میں ان کا نظم و ضبط، اتحاد اور موثریت موجود ہے، جس کی بڑی وجہ ایک تو یہ ہے کہ یہ عام سوسائٹی سے کسی حد تک علیحدہ ہوتے ہیں اس لیے یہ اس اقرباً پرور لکھر سے کسی حد تک دور ہیں جو پاکستان کے سیاسی نظام میں گھری جڑیں پکڑ چکا ہے جس کی وجہ سے سیاسی سرپرستی کا نظام اتنا مکرم ہو چکا ہے کہ یہ رو یہ باقی ریاست میں بھی رواج پا چکا ہے۔ نتیجہ اس کا یہ نکلا کہ فوج میں میرٹ کے اصول رائج ہیں اور اندر ورنی طور پر فوج

کر پشن فری ادارہ کہا جاسکتا ہے، مکمل طور پر نہ سہی تو سول سروں کے مقابلے میں یہاں کر پشن بہت ہی کم ہے۔ پولیس عدیلہ اور سیاست دانوں کے مقابلے میں دیکھیں تو فوج کو واقعی کر پشن فری ادارہ کہا جاسکتا ہے۔

پاکستان کی سیاست میں دولت، پیدائش اور رشتہ داریاں غالب کردار ادا کرتی ہیں جبکہ فوج میں، جیسا کہ مجھے ایک فوجی اہلکار نے بتایا:

”یہاں ترقی کی بنیاد میرٹ ہے، نہ کہ وراثت، یہاں سلیوٹ کندھے پر لگے یہ جزو کیا جاتا ہے نا کہ کسی سردار یا پیر کو جو وراثت میں یہ مقام پاتا ہے، اس وقت بھی آرمی میں متعدد ایسے جنل ہیں جو کسی معمولی کلرک یا دکانداروں کے بیٹے ہیں اور کئی ایسے بھی ہیں جو فوجی خاندانوں سے ہیں مگر معمولی حوالداروں کی اولاد ہیں۔ یہ باقی فوج میں کوئی حیثیت نہیں رکھتیں اس لیے یہ لوگ جنل ہیں“ (18)

بلکہ جس وقت یہ مضمون لکھا جا رہا ہے اس وقت بھی آرمی چیف جنرل اشفاق پرویز کیانی ہیں جو ایک نان کمشنڈ فوجی جوان کے بیٹے ہیں۔ جبکہ دوسری طرف پاکستان کی سیاسی جماعتوں اور سیاسی گروہوں کو دیکھیں تو ان کی قیادت نسلی جاگیرداروں، اور سرمایہ داروں کے پاس ہے سوائے جماعت اسلامی اور ایم کیو ایم کی قیادت کے۔

MashalBooks.org

## پشتو نوں کے خلاف ہماری جنگ

افغانستان کی موجودہ صورت حال کو دیکھ کر مجھے وہ پرانا روی لطیفہ یاد آتا ہے جو ایک امید پرست اور مایوس انسان کے حوالے سے خاصا مشہور ہے۔ لطیفہ کچھ یوں ہے کہ ایک امید پرست انسان کہتا ہے ”حالات جتنے خراب ہو چکے ہیں، اس سے زیادہ مزید خراب کیا ہوں گے“، جبکہ مایوس انسان کہتا ہے ”نبیں، ابھی حالات اور بھی خراب ہوں گے“۔ یہ لطیفہ مجھے اس وقت یاد آیا جب ایک اور دوست کو میں نے یہ کہتے سنا کہ امریکہ اور نیٹو افواج کے افغانستان سے انخلاء کے بعد ملک ایک بار پھر خانہ جنگی کا شکار ہو جائیگا۔ مجھے یہ سمجھنیں آتی کہ جو لوگ یہ بات کر رہے ہیں وہ اس صورت حال کو کیا نام دیتے ہیں جو فی الوقت طالبان اور افغان سکیورٹی فورسز کے درمیان جاری ہے؟

طالبان اور مغربی طاقتوں کے درمیان جاری حالیہ کشاکش بھی درحقیقت خانہ جنگی ہی ہے۔ یہ خانہ جنگی دراصل اس جنگ کا تسلسل ہے جو 1992 سے مجاہدین کے مختلف گروہوں کے درمیان جاری ہے، اس وقت سے جب افغانوں نے روس کی اشتراکی حکومت کو ملک سے نکالا تھا۔ اور یہ خانہ جنگی بھی بالکل ولیٰ ہی ہے جیسے 14 سال قبل کمیونسٹوں اور ان کے مخالفین کے درمیان جاری تھی۔ جو 1979 میں ہوا اور

بعد از اس 2001ء میں ہوا وہ یہ تھا کہ ایک سپرپاور نے افغان خانہ جنگ میں کسی ایک فریق کا ساتھ دینے کے ارادے سے مداخلت کی تھی۔ اس مداخلت کا نتیجہ یہ نکلا کہ اندر ورنی خانہ جنگ میں جس فریق کا بیرونی قوت نے ساتھ دیا طاقت کا توازن کچھ دیر کے لیے اس کے حق میں ہو گیا۔

جنگ کا لمحہ کے میرے کچھ طلبانے اس سال اپنے ایم اے کا تھیس ایڈورڈ لٹوک کی اس دلیل پر لکھنے کا انتخاب کیا جو اس نے جنگ کو ایک موقع دیں، نامی مضمون میں انسانی بنیادوں پر مداخلت کے حق میں دی تھی۔ ایڈورڈ کے اس تھیس نے مجھے اکسایا کہ اس کے دلائل کو افغانستان کے ان حالات کی روشنی میں دیکھوں جس کا ملک کی پچھلی دونسلوں کو سابقہ ہے۔ میرے اس مضمون کا قطعی طور پر یہ مطلب نہیں ہے کہ میں افغانستان کے حوالے سے امریکی حکمت عملی کی تائید کروں۔ نہ ہی 1979 کی روی یا 2001 کی امریکی مداخلت کو انسانی بنیادوں پر کی گئی مداخلت قرار دوں۔ ان دونوں مداخلتوں کی کوشش یہی تھی کہ افغانستان میں جاری اسلام پسندوں اور رجعت پسندوں کی مزاحمت کے مقابلے میں جو جدید ترقی ہوئی اس کو برقرار رکھا جائے اور اس میں توسعہ کی جائے۔

دوسری طرف اگرچہ لٹوک کے زیادہ تر دلائل کراہت انگیز ہیں تاہم اس کی ایک بات میں وزن ہے کہ اس طرح کی مداخلت سے طاقت کا توازن کسی ایک فریق کے حق میں کر کے طاقت کی مقامی حقوقوں کو بدلا جاسکتا ہے۔ حقیقت پسندانہ نقطہ نظر سے دیکھیں یہ ایک غیر متعلق بات ہے کیونکہ جتنا عرصہ تک بیرونی مداخلت رہتی ہے طاقت کا توازن کسی ایک فریق کے حق میں رہتا ہے۔ اور یہ وہ تاریخی حقیقت ہے جو استعماری طاقتوں کے حوالے سے مبہن ہے کیونکہ یہ استعماری طاقتوں اپنے مقامی اتحادیوں کے ایما پر تاریخ میں ہمیشہ مداخلت کرتی رہی ہیں۔

یہی کچھ نیٹو نے بوسنیائی مسلمانوں اور بلاقان میں کوسوو والبینیز کے لیے کیا تھا۔ مسلمانوں اور البینیز کے طاقتوں سر بول کو یورپی یونین کی مدد سے نیٹو نے شکست دے کر بلاقان میں جو طاقت کا توازن تخلیق کیا وہ اس علاقے کے حقیقی طاقت کے توازن کا عکاس نہیں تھا۔ افغانستان کو سامنے رکھ دیکھیں تو یہاں یہ واضح فرق ہے کہ بوسنیا، سربیا اور کوسوو و برازیل یورپ میں ہیں جہاں نیٹو کی حقیقی طاقت ہے، اس لیے اس اتحاد نے یہاں اس طاقت کے توازن کو برقرار رکھنے کے حوالے سے غیر معمولی عزم کو قائم رکھا کیونکہ اگر اس خطے میں نوے کی دہائی کی قتل و غارت کا احیا ہوتا تو یہاں کے ضمیر اور عزت کے لیے ایک دھچکا ہوتا۔ دوسری بات یہ اس حوالے سے یورپی یونین اور نیٹو کا جو پر عزم موقف تھا اسے وہاں کے عوام کی جمایت بھی حاصل تھی۔ مگر جہاں افغانستان کا معاملہ ہے تو نہ ہی نیٹو اور نہ ہی یورپی عوام کی کمٹنٹ میں وہ گہرائی نظر آتی ہے۔ ان کا سیدھا سادہ موقف یہ ہے کہ ہم بڑی طاقت کے ساتھ افغانستان میں کسی فریق کے حق میں طاقت کا توازن رکھ سکتے ہیں جو طویل المدى نہیں ہو سکتا، اگر کم طاقت کے ساتھ وہاں موجود رہا جائے تو یہ خود نیٹو کے لیے تباہ کن نتائج کا سبب بن سکتا ہے۔

حقیقت یہ ہے کہ افغانوں کی اکثریت پشتوں ہے۔ 2001ء میں افغانستان میں امریکی مداخلت کی وجود ہاتھ کچھ بھی رہی ہوں یہ بات حقیقی ہے کہ امریکی مداخلت کا افغان خانہ جنگی پر یہ اثر پڑا کہ فوجی طاقت کا توازن پشتوں رجعت پسند اکثریت کے خلاف اور غیر پشتوں اور لبرل و شہری اینٹی طالبان پشتوں کی اقلیت کے حق میں ہو گیا۔ بدستعفی یہ ہے کہ پشتوں کی اکثریت آج بھی دیہی افغانستان میں رہتی ہے یا حال ہی میں شہروں کی طرف ہجرت کر کے آئی ہے جن کا شہری معاشروں کی طرف رو یہ زیادہ وسیع نہیں ہے۔ اور یہ بھی ایک الیہ ہے کہ پشتوں میں کوئی ایسی لبرل

تحریک نہیں اٹھی جو جمہوری انداز میں اصلاحات کے لیے کوششیں کرتی یا پشتون نوجوان نسل کو اس مقصد کے لیے اٹھاتی کہ وہ لبرل اصلاحات کے لیے اس طرح لڑنے مرنے پر تیار ہو جاتے جس طرح وہ طالبان کے لیے تیار رہتے ہیں۔

معاملہ کوئی بھی ہو یہ حقیقت اپنی جگہ مسلم ہے کہ پشتون افغان صرف طالبان کے لیے نہیں لڑ رہے بلکہ طالبان کے ساتھ وہ اپنے ملک اور عزت کے دفاع کے لیے ہیں یا پھر اپنے ان قربی عزیزوں کی موت کا بدلہ لینے کے لیے ان کے ساتھ ہیں جو مغربی افواج کے ہاتھوں ہلاک ہوئے۔ ظاہر یوں لگتا ہے کہ امریکی اور شمالی اتحاد کو کامیابی ملی ہے مگر یہ پائیدار نہیں ہے، اس کی وجہ صرف یہ نہیں کہ ملک میں پشتونوں کی اکثریت ہے بلکہ اس کی وجہ یہ بھی ہے کہ نیٹو اور امریکی فورسز کی موجودگی نے بذات خود افغانستان میں مزاحمت کو تو ناٹی دی۔

مغرب کی پالیسیوں اور روایوں کے تباہ کن پہلوؤں اور کابل میں کرزائی کی بے تکمیل حکومت کے علی الرغم، نیٹو اور امریکی فورسز کے افغانستان پر قبضے نے پشتون کلچر کے مفردہ ضے کو زیادہ توانا کیا، وہ پشتون کلچر جس کے بارے میں پاکستان کی سیکولر اور اینٹی طالبان پشتون جماعت اے این پی کے ایک حامی کا کہنا ہے کہ ہر پشتون کی گھٹی میں یہ چیز موجود ہے کہ وہ بیرونی حملہ آوروؤں کے خلاف مزاحمت کرے۔ کولمبیا یونیورسٹی سے حالیہ دنوں میں شائع ہونے والی کتاب 'طالبان کی شاعری' میں بتایا گیا ہے کہ کس طرح طالبان نے امریکی اور اتحادی افواج کے خلاف لوگوں کو جمع کرنے کے لیے پشتون کلچر کو استعمال کیا۔

طالبان نے لوک شاعری، لوک کہانیوں حتیٰ کے لوک گیتوں کو استعمال کر کے اپنے پیغام کو ملک کی دیہی پشتون آبادی میں پھیلایا۔ اس کے علاوہ ان خطیبوں کے ذریعے جو طالبان سے ہمدردی رکھتے تھے بھی اپنا پیغام جمع کے خطبات کے

ذریعے پھیلایا۔ اس سلسلے میں انٹرنیٹ کو بھی استعمال کیا گیا تاکہ اگر کوئی طالبان کے پیغام کے حوالے سے نرم گوشہ رکھتا ہو تو اس کو بھی متاثر کیا جاسکے۔

افغانستان میں پشتون آبادی کی تعداد 40 فیصد ہے (اگرچہ خود پشتونوں کے مطابق وہ ملکی آبادی کا 70 فیصد بلکہ اس سے بھی زیادہ ہیں)۔ پشتونوں کے بعد دوسرا بڑا نسلی گروہ تاجک ہیں۔ ایک اور اہم حقیقت یہ ہے کہ پشتونوں کی عالمی آبادی کی اکثریت افغانی نہیں ہے بلکہ ہمسایہ ملک پاکستان میں بھی ان کی آبادی دو کروڑ سے زیادہ ہے۔ برطانیہ کی طرف سے کھینچا گیا بارڈر ڈیورنڈ لائن دونوں ملکوں کے پشتونوں کی راہ میں حائل نہیں ہوتا جس کی گذشتہ چالیس سال کی تاریخ پر ایک تباہ کن اثر پڑا ہے۔ (یہ اور بات کہ اسی کی دہائی میں مغربی طاقتیں اس بات کی قائل تھیں کہ اس طرح کا بارڈر مفید ہے کیونکہ سو ویتوں کے خلاف لڑنے والے مجاہدین کو بارڈر کی پاکستانی طرف میں پناہ مل جاتی تھی، جیسا کہ بعد میں طالبان کے کیس میں بھی ہوا)۔ اس خدشے کے پیش نظر کہ کہیں افغانستان میں اپنی پاکستان حکومتیں نہ آ جائیں متواتر پاکستانی حکومتوں کو اس بات کا یقین رہا ہے کہ افغانستان میں دوست حکومت ہونی چاہیے۔ ان حکومتوں کو یہ بھی یقین تھا کہ ایسا صرف افغان پشتونوں کے ذریعے ہو سکتا ہے۔ اس کے نتیجے میں پاکستان میں یہ خیال بھی ابھرا کہ افغان پشتونوں پر صرف پاکستان کی اسلامی قوتیں اثر انداز ہو سکتی ہیں کیونکہ وہاں کی اکثریت پشتون آبادی رجعت پسند ہے جس نے اسلام کے نام پر حملہ آور ہونے والوں کو بھی پشتون کلچر کی روایات کے مطابق روکیا تھا۔

اس بیانیے کا اطلاق پاکستانی حکمران جنگ ضیا الحق پر اکثر کیا جاتا ہے جو 1977 سے 1988 تک ملک کے حکمران رہے اور جن کی اپنی ہمدردیاں اسلام پسندوں کے ساتھ تھیں۔ یہاں یہ ذکر بھی ضروری ہے کہ نوے اور اسی کی دہائی کے پاکستانی

تجزیہ نگار جو اسلام پسند نہیں بھی تھے وہ بھی اس خیال سے متفق نظر آتے ہیں بلکہ حقیقت تو یہ ہے کہ افغان طالبان کی حمایت کا فیصلہ جس پاکستانی حکومت نے کیا تھا وہ بنے نظیر کی حکومت تھی جو اس مفروضے پر کیا گیا فیصلہ تھا کہ افغانستان میں رجعت پسند پشتوں زیادہ مضبوط ہیں۔ اسی اور نوے کی دہائی میں پاکستان کے فوجی قائدین اس بات پر مقابل تھے کہ کہ صرف شدت پسند اسلامی ہی وہ لوگ ہیں جو تندی سے لڑ سکتے ہیں۔ اس مفروضے کے کچھ حصے ایسے تھے جن کی امریکی سی آئی اے بھی ہم نواہی۔

یہ کہا جاتا ہے کہ اسی کی دہائی میں امریکہ کو ماڈریٹ مجاهدین گروہوں جیسے پیر احمد گیلانی اور پیر صبغت اللہ مجددی کی سرپرستی کرنی چاہیے اور پاکستان کو بھی ایسا کرنے پر مجبور کرنا چاہیے تھا۔ اور یہی انظامیہ نے ایسا نہ کیا تو اس کی ایک وجہ تھی کہ امریکی صحافیوں اور دیگر تجزیہ کاروں نے اسے یہ بتایا تھا کہ یہ گروہ صرف چھپنے کے ماہر ہیں۔ میں نے 1989 میں ان گروہوں میں سے ایک لیڈر کا انٹرو یو کیا تھا جو اب کرزائی حکومت میں اہم فوجی پوزیشن پر براجمان ہے جس کے پاس واحد جنگی حکمت عملی یہ تھی کہ وہ اچھی طرح خود کو کیموفلانج کر سکتا تھا۔ گذشتہ کئی سالوں سے یہ تاثر مستحکم ہوا ہے کہ اسی کی دہائی میں مجاهدین کو سپورٹ کرنے کا امریکی فیصلہ انتہائی تباہ کن ثابت ہوا ہے۔ مگر اخلاقی اور تذویراتی سطح پر اگر اس فیصلے کو جواز دیا جا سکتا ہے (جیسا کہ میں نے بھی اس وقت اس کے حق میں دلیل دی تھی، جس پر بعد میں پچھتا تابھی رہا ہوں) تو یہ ہے کہ اس وقت ایسے گروہوں کی مدد کرنے کا فیصلہ معقول تھا جو شدت سے لڑ سکتے تھے۔

2001 اور 2002 میں امریکی سرکردگی میں نیٹ اوونج نے طالبان کے مقابلے میں سابقہ مجاهدین گروہ میں سے متبادل پشتوں متبادل تحقیق کرنے کی کوششیں کی جو ناکام رہیں کیونکہ ان کی اکثریت نے اشتراکیت کے انہدام کے بعد افغانستان

پر حکومت کے دوران ظلم و تعدی سے اور ان غربائے تاوان جیسے کاموں کی وجہ سے خود کو بدنام کر لیا تھا یا خود کو طالبان سے نتھی کر لیا تھا جو بعد میں امریکی حملوں میں مارے گئے۔ پشتوں مجاہدین کمانڈر میں بہترین انتخاب عبدالحق ہوسکتا تھا جو بعد میں طالبان کے خلاف لڑا بھی، اور جسے پچھلے سال شائع ہونے والی لوٹی مارگن کی کتاب میں افغان مسئلے کا حل کہا گیا تھا، کو اکتوبر 2001ء میں طالبان کو کمزور کرنے کے حوالے سے کیے گئے ایک غیر سنجیدہ آپریشن میں مار دیا گیا تھا۔

جہاں تک پاکستانی پشتوں کا تعلق ہے تو یہاں کا عام پاکستانی اسلامی جماعتوں کا زیادہ حامی نہیں ہے اگرچہ پشتوں علاقوں میں اسلامی جماعتوں کو ملک کے باقی علاقوں کی نسبت زیادہ حمایت حاصل ہے۔ نہ ہی یہ پاکستانی پشتوں چاہتے ہیں کہ افغانی طالبان کی طرز پر یہاں کوئی حکومت قائم ہو۔ تاہم افغانستان میں دوسرے نسلی گروہوں کے ساتھ تنازع کی صورت میں پاکستانی پشتوں کی ہمدردیاں افغان پشتوں کے ساتھ ہوتی ہیں۔ اور جو سب سے خطرناک بات یہ ہے کہ انہوں نے افغانی طالبان کی تحریک مزاحمت کے لیے دفاعی جہاد کے تصور کو قبول کر لیا ہے۔ جتنے بھی پاکستانی پشتوں سے میں نے بات کی ہے وہ پاکستان کے افغانی طالبان کے خلاف ایکشن کے حق میں نہیں ہیں اور نہ ہی پاکستانی طالبان کے خلاف آپریشن کے حق میں ہیں کیونکہ وہ یہ سمجھتے ہیں کہ یہ لوگ افغانستان کی قومیت کے لیے جائز جنگ لڑ رہے ہیں۔

اب جو موجودہ صورت حال ہے اس میں مجھے افغان مسئلے کا ایک ہی حل نظر آتا ہے کہ امریکہ پہلے مخالف گروہوں اور افغان نسلوں کے درمیان مفاہمت اور پر امن طور پر معاملات طے کرنے کے عمل کو فروغ دے اور اس کے بعد وہاں سے چلا جائے تاکہ یہ وہ قبضے کے جس لپس منظر میں طالبان پر و پیگنڈہ کر رہے ہیں اس پر و پیگنڈے

کی اخلاقی بنیادیں ختم ہو سکیں۔ اس کے لیے پہلا اہم قدم یہ ہے کہ طاقت کی مرکزیت کا خاتمہ کیا جائے کیونکہ میر انہیں خیال کہ طالبان اور سابقہ شمالي اتحاد کو کابل حکومت میں طاقت میں حقیقی سانجھے داری حاصل ہے۔ جہاں تک اس تجویز کے دوسرے حصے کا تعلق ہے تو اس حوالے سے یہ دیکھا جانا چاہیے کہ خود امریکی افواج کی افغانستان میں موجودگی اور اقدامات نے طالبان کی حمایت میں توسعہ میں کتنا کردار ادا کیا ہے۔ اس حوالے سے اگر کوئی شکوہ موجود بھی تھی تو قرآن جلانے اور سرجنت رابرت بیلز کے قندھار کے قتل عام کے واقعات کے بعداب مکمل طور پر ختم ہو چکے ہیں۔

ان واقعات کے بعد افغان فوجیوں اور پولیس والوں کی طرف سے جس طرح امریکی اور نیٹو فوجیوں کو قتل کیا گیا وہ بھی ظاہر کرتا ہے کہ امریکہ کو خود اپنے سپاہیوں کے تحفظ کی خاطر افغانستان سے نکل جانا چاہیے۔ افغان نیشنل آرمی میں ہزاروں امریکی فوجی مشیروں کی تعیناتی جو 2014 میں امریکی اور نیٹو افواج کے اخلاک کے بعد تعینات رہیں گے اس منصوبے کا حصہ ہے کہ کہیں ویتنام کی طرح یہاں بھی امریکیوں کے جانے کے بعد امریکی سرپرستی میں بنائی گئی افغان حکومت کا خاتمہ نہ ہو جائے۔ اس منصوبے کا سبق یہ ہے کہ گیارہ سال قبل جو جنوبی ویتنام میں ہوا اس طرح کے خطرات کا اعادہ نہ ہو جائے۔

اس سلسلے میں امریکی اور برطانوی فوجی جرنیلوں کو تفصیلی بریفینگز پیپر ز کا مطالعہ کرنے کی بجائے Go Tell The Spartans نامی قدرے غیر معروف مگراچھی فلم دیکھ لینی چاہیے جو ایک امریکی ملٹری ایڈ وائز ریٹیم سے متعلق ہے۔ 1964 میں جنوبی ویتنام کی فورسز میں ہزاروں امریکی فوجی ایڈ وائز تعینات تھے مگر جوں ہی اس فوج کو شکست ہوئی تو ان ایڈ وائز رز کی اکثریت ان جاسوسوں کی وجہ سے ماری گئی جو اس ویتنامی آرمی میں تھے۔ جلد یا بدیران دو میں سے ایک آپشن کو امریکہ کو انتخاب کرنا

ہو گا..... اپنے فوجی مشیر کو نکال لے اور اپنی طفیلیہ ریاست کا انہدام دیکھے، یا ان ایڈواائزرز کو وہ ہیں رکھے اور ان کو قتل ہوتا دیکھے، دوسرا آپشن سیاسی طور پر ناممکن ہے۔ یا پھر یہ کرے کہ اپنی ایک بڑی فوج رو انہ کرے جیسا کہ ویتنام کے کیس میں ہوا جس کے تباہ کن نتائج نکلے تھے۔ میرا نہیں خیال کر کوئی ذمہ دار فوجی افسر یہ چاہے گا کہ اس کے جوان اس حالت تک جا پہنچیں۔

## نوٹس

1- ایلیسن شا کی کتاب Kinship and Continuity: Pakistani Families in

صفحہ 99 Britain,

2- سٹینن ایم لیان کی کتاب An Anthropological Analysis of Local Politics and

Patronage in a Pakistani Village

3- شکار پور میں انٹرویو، نومبر 1988

4- محمد عظم چوہری کی کتاب، Justice in Practice: The Legal Ethnography of a

Punjabi Village

5- شجاع نواز کی کتاب، Cross Swords: Pakistan, its Army and Wars Within

6- لاڑکانہ میں انٹرویو، 25 اپریل 2009

7- دیکھیں تان تانی یگ کی کتاب The Garrison State: Military, Government

صفحہ 26 and Society in Colonial Punjab

8- کراچی میں انٹرویو، کیم مئی 2009

9- عدنان عادل کامضیوں Pakistan's Post 9/11 Economic Boom

10- جزل نقوی اور دیگر حکام کی تنقید جن سے میں ملا۔

11- دیکھیں عائشہ صدیقہ کی کتاب، Military Inc: Inside Pakistan's Military

Economy

12- انداد و شارفوجی فاؤنڈیشن کی ویب سائٹ پر دستیاب ہیں - [www.fauji.org.pk](http://www.fauji.org.pk)

13- سٹینن پی کوہن کی کتاب The Pakistan Army

14- شاہد جاوید برکی اور کریم باقش کی کتاب Pakistan Under Military

15- سٹینن پی کوہن کی کتاب The Pakistan Army

16- اسلام آباد میں انٹرویو، پندرہ جولائی 2009

17- مملوکوں کے حوالے سے دلچسپ تحریے کے لیے دیکھیں فرانس فو کویاما کی کتاب The

صفحہ 189-228 Origin of Political Order

18- پشاور میں انٹرویو کیم ستمبر 2008

MashaiBooks.org